



ГОДИШЕН ИЗВЕШТАЈ 2020 година

СОДРЖИНА

1. ЗА ИНСТИТУТ ПРЕСПА	3
1. ИМЕТО	3
2. ВИЗИЈА	4
3. МИСИЈА	4
4. ЦЕЛИ И СРЕДСТВА	4
5. ПРОГРАМСКИ ПРИОРИТЕТИ	5
6. ПРОЕКТИ	7
7. ИЗДАНИЈА И ПУБЛИКАЦИИ	9
8. ИНСТИТУТ ПРЕСПА ВО МЕДИУМИТЕ	10
9. ЗА ОРГАНИЗАЦИЈАТА	11
1. УПРАВЕН ОДБОР	11
2. ЧЛНОВИТЕ НА ТИМОТ	13
3. НАДВОРЕШНИ СОРАБОТНИЦИ	14
4. ФИНАНСИСКИ ПРЕГЛЕД	18

1. ЗА ИНСТИТУТ ПРЕСПА

Институт ПРЕСПА е независен аналитички центар, think-tank, со седиште во Скопје, Северна Македонија, посветен на проучување, истражување и анализа на меѓународните односи и надворешната политика, како и на европските прашања и европеизацијата. Институтот се стреми да промовира знаење за тековната состојба во Северна Македонија и Западен Балкан, како и да учествува во дебатата и генерирањето на идеи за овие прашања на европско ниво.

Институтот има млад и динамичен тим на високо квалификувани и искусни аналитичари и широка мрежа на надворешни соработници, а се потпира и на учеството на исклучителни личности од јавниот живот поврзани со меѓународните односи и надворешната политика, како и со европските прашања и европеизацијата, економските и бизнис заедници, јавната администрација и академскиот, културниот и социјалниот сектор.

Институтот е основан како здружение на граѓани, од група на убедени европејци, а неговата организациска структура прави баланс помеѓу јавните и приватните интереси и ја поттикнува и негува размената на идеи во независно опкружување, обезбедувајќи простор за разновидни политички и општествени ставови. Највисокото раководно тело на институтот е Управниот одбор, кој е составен не само од членови на здружението, туку и други истакнати јавни личности од Северна Македонија.

Работата на Институтот се остварува преку широк спектар на публикации и извештаи, јавни настани организирани како обуки, курсеви, семинари, работилници, тркалезни маси, итн.

Истражувањата на Институт ПРЕСПА се структурирани по тематски и географски блокови.

1. ИМЕТО

Името на Институтот ПРЕСПА потекнува од Договорот од Преспа, односно од Конечен договор за решавање на разликите, како што е описано во резолуциите на Советот за безбедност на Обединетите нации со број 817(1993) и 845(1993), за престанок на Привремената спогодба од 1995 година и воспоставување на Стратешко партнерство меѓу страните¹, потписан на 17 јуни 2018 година во селото Псарадес, Грција; поради значењето што договорот го има за Северна Македонија и политиките на кои ќе се фокусира институтот, како и нивното влијание врз нашата држава, Западен Балкан и пошироко во Европа.

¹ https://en.wikipedia.org/wiki/Prespa_agreement

2. ВИЗИЈА

Институт ПРЕСПА е динамична група на аналитичари и истражувачи која спроведува детални истражувања што водат кон нови идеи за решавање на проблемите со кои се соочува општеството на локално, национално и регионално ниво.

3. МИСИЈА

Институт ПРЕСПА е динамична група на аналитичари и истражувачи која спроведува детално истражување на меѓународни работи и европски прашања, и влијае врз процесите и постапките на донесување одлуки, придонесувајќи за европеизација на Северна Македонија и Западен Балкан.

4. ЦЕЛИ И СРЕДСТВА

Целите на Институтот ПРЕСПА се:

- Да биде независен истражувачки центар, без партиска агенда, способен да влијае врз размислувањето и политичкото делување од неговата локална реалност;
- Да биде независен истражувачки центар, способен да влијае на размислувањето и политичко дејствување преку својата локална реалност;
- Да биде одредиште во Скопје, Северна Македонија и Западниот Балкан за луѓето, институциите и компаниите кои работат во соодветната област или кои се заинтересирани за истата и да претставува референтна точка за истражувања, документација и специјализирани публикации за меѓународните односи и надворешната политика, европските прашања и европеизацијата;
- Да биде влијателен актер во развојот на политиките и меѓународните акции на локалните власти, Владата на Северна Македонија и земјите од Западниот Балкан, како и Европската унија;
- Да биде организација поврзана на регионално и европско ниво - со други водечки институти во соодветната област, како и преку својата експертиза и знаење да обезбеди учество во дебатата на европско ниво како релевантен извор на знаење и анализа;
- Да учествува во меѓународни акции и да биде центар за подобрување на знаењето и извор на информации за јавните политики што ги засегаат обичните граѓани, придонесувајќи на тој начин кон демократија, безбедност, стабилност, слобода и солидарност низ целиот Западен Балкан.

Институт ПРЕСПА ќе ги постигнува своите цели преку:

- Истражување, анализа и предлагање алтернативни политики и решенија засновани податоци во релевантните области на дејствување, како и создавање и управување со различни бази на податоци од спроведените истражувања или документација;
- Помош при развојот на јавни политики засновани на докази и разбирањето на меѓународната соработка, како и придонес кон создавање на овозможувачка средина за развој на граѓанското општество и вмрежување со други организации и регионалната соработка;
- Организирање и испорака на обуки, курсеви, семинари, работилници, тркалезни маси и други форми на инструктажа, како и кампањи, промоции и други форми на дејствување.

5. ПРОГРАМСКИ ПРИОРИТЕТИ

1. Да се зголеми разбирањето и да се конципира како глобализацијата влијае врз моделите на размена на Северна Македонија преку мерење на економските, политичките и културните модели на размена помеѓу различни актери, во контекст на глобализацијата.
2. Да се зголеми разбирањето и да се конципира развојот на процесот на пристапување во ЕУ преку анализа на реалните промени и ефектот што го има врз моделите на перцепција кај граѓаните од Северна Македонија.
3. Да се зајакнуваат капацитетите на граѓанското општество и институциите и другите заинтересирани страни за прашањата поврзани со Европската Унија, јавни политики и креирање јавни политики, како и застапување, вмрежување, стратешко планирање и организациски развој.
4. Да придонесе за регионална соработка и вмрежување на Западен Балкан, како и да учествува во дебатата за иднината на Европа и генерирање идеи на европско ниво.
5. Да ја олесни билатералната соработка помеѓу граѓанските општества во Северна Македонија и Грција и да го зголеми разбирањето за стереотипите преку мерење на трендовите на перцепција, со што ефективно ќе го следи спроведувањето на Договорот од Преспа.

Институтот ПРЕСПА ќе ги спроведе наведените програмски приоритети преземајќи ги следниве активности:

1. Мерење на економските, политичките и културните модели на размена помеѓу различни актери, со што се мери присуството како ефективно позиционирање, во апсолутна смисла.

2. Утврдување на количината на присуството на земјата и неговата природа и воспоставување на солидна основа за мерење на тоа колку се користи тоа присуство за да се добие влијание.
3. Мерење на трендовите на перцепција и стереотипите во контекст на глобализацијата и воспоставување вредности на само-перцепција, надворешна перцепција и внатрешна перцепција.
4. Мерење на економските и политичките промени, како и функционалноста во контекст на пристапувањето во ЕУ преку квантитативни и објективни индикатори.
5. Утврдување на врската помеѓу промените што се случуваат и подобрувањето на квалитетот на животот на луѓето.
6. Одредување на разликата што ќе ја создаде хармонизацијата во однос на правните инструменти и спроведувањето, како и проценка на институционалниот капацитет и финансирањето преку анализи на разликите.
7. Мерење на трендовите на перцепција и стереотипите во контекст на пристапувањето во ЕУ и во однос на силата на реформите и нивното влијание врз животот на луѓето.
8. Развој на алатки за поддршка на следењето на реформскиот процес и пристапувањето во ЕУ и овозможување на учество на јавноста во креирањето политики и во преговорите за пристапување.
9. Развивање алатки и програми за обука за поддршка на развој на вештини и градење на капацитети за европеизација.

6. ПРОЕКТИ

Име на проектот	Опсерваторија на имиџот и влијанието на државите
Улога	Грантист
Донатор	УСАИД
Вкупен износ на акцијата	1.941.493,00 мкд (31.568,99 eur)
Датум (од - до)	март-јули 2020
Опис	<p>Проектот се презема во рамките на „Иницијативата за поддршка на Северна Македонија“ и има за цел да придонесе за концептуализирање на процесите на глобализација и европеизација, како и за разбирање на надворешната политика. Оттаму, Индексот за меѓународно присуство е да ги анализира трендовите на присуство, подемот или падот на одредени држави и поголемата или помалата важност на мекото наспроти другите две форми на присуство. Проектот прави проценка на надворешната политика на оние држави вклучени во пресметката – вложените напори и средства наспроти резултати, профил на присуството по сектор, врската помеѓу присуството и влијанието или пак дистанцата помеѓу објективното присуство и субјективната перцепција. Како резултат на тоа, индексот има за цел да претставува алатка за креирање на надворешна политика.</p>

Име на проектот	COVID 19 и пазарот на труд
Улога	Апликант
Донатор	Хелсиншки комитет за човекови права
Вкупен износ на акцијата	593.300,00 мкд. (9.647,15 eur)
Датум (од - до)	август 2020 – март 2021
Опис	<p>Во рамките на проектот „Зголемување на продуктивноста преку подобрување на законската рамка за работните односи во Северна Македонија“, ангажманот вклучуваше истражување на репрезентативен примерок и анализа врз основ на обработените податоци.</p> <p>Анализата опфати:</p> <ul style="list-style-type: none"> - истражување на репрезентативен примерок за утврдување на последиците од коронавирусот врз пазарот на труд и е заснована на податоците кои ќе се соберат од репрезентативниот примерок.

	<ul style="list-style-type: none"> - анализа на релевантната законска рамка, уредбите на Владата, меѓународното и компаративното право, достапни податоци од засегнатите институции, научна литература, истражувачки прикази и документи за јавни политики.
--	--

Име на проектот	ЕУ опсерваторија
Улога	Грантист
Донатор	Фондација Отворено Општество Македонија
Вкупен износ на акцијата	775.663,00 мкд (12.612,40 eur)
Датум (од - до)	септември 2020 – март 2021
Опис	<p>Проектот „ЕУ опсерваторија“ опфаќа три фази на активности преземени за да се исполнат следните краткорочни цели:</p> <ul style="list-style-type: none"> - Да се анализира преговарачката рамка за Северна Македонија, како и предлозите на државите-членки за нејзино дополнување за да се утврдат реперите за отворање, главните точки на влијание врз политиките, како и должината на самиот процес; - Да се анализира структурата за преговори за пристапување во ЕУ за да се утврдат предлози за нејзино подобрување што ќе значи поедноставување на структурата и обезбедување на поголема функционалност и јавност/контрола; - Да се анализира квалитетот на дел од реформскиот процес во државата и имиџот на Северна Македонија кај една држава-членка за да се препорачаат мерки и активности за негово подобрување и олеснување на преговорите.

7. ИЗДАНИЈА И ПУБЛИКАЦИИ

Институт ПРЕСПА во своето едно годишно работење вложи многу внимание да обезбеди квалитетни изданија и содржина на теми од интерес за граѓаните на Република Северна Македонија, кои произлегуваат од проекти, или пак посебни истражувања кои ги спроведуваат истражувачите во тимот на Институтот. Конечно, истражувачите на Институт ПРЕСПА се јавуваат и како автори на публикации на други организации.

Во 2020 година направени се следните објави:

1. „**Соочување со стабилни демократии или пат со неусогласена траекторија**“ извештај од истражувањето за Индексот за меѓународно присуство за 2019 година, достапен на: [3I_Index_MK](#)
2. „**Структурата за преговори со Европската Унија – Како до поголема функционалност, јавност и контрола?**“, документ за јавна политика, достапен на: [Negotiations_Structure_MK](#)
3. „**Патоказ за Европската Унија**“, документ за јавна политика, достапен на: [Roadmap_for_the_EU_MK](#)

8. ИНСТИТУТ ПРЕСПА ВО МЕДИУМИТЕ

Институт ПРЕСПА од објавата на својата прва публикација е присутен во медиумите, со цел по добро информирање на пошироката јавност за резултатите од своите истражувања.

Во 2020 година Институт ПРЕСПА бил присутен во медиумскиот простор преку следниве форми:

Телевизија Телма

[Бугарија со најголемо политичко присуство во Македонија](#)

Канал 5 ТВ

[Институт Преспа: Бугарија била политички најприсутна во Македонија](#)

Независен весник

[Преспа Институт: Расте политичкото присуство на Бугарија во Македонија](#)

24 Вести ТВ

[ЗАПАДНИТЕ СИЛИ И ЧЛЕНКИТЕ НА ЕУ ДОМИНАНТНО ПРИСУТНИ ВО СЕВЕРНА МАКЕДОНИЈА](#)

[Стојковски за ТВ 24: Трамп е неконзистентен во неговите изјави](#)

360 степени

[Вечерва во 360°: По изјавата на Захариева – дали Бугарија се откажа од блокада на Северна Македонија во ЕУ?](#)

[Стојковски: Само 1% од граѓаните ја гледаат Бугарија како пријател](#)

Фокус

[Истражување: Само еден отсто од македонските граѓани ја посочиле Бугарија како наш пријател](#)

МКД.МК

[Западните земји и ЕУ доминантно присутни во Македонија](#)

Глас на Америка (VOA)

[Аналитичари: По бугарското вето, Северна Македонија, мора да изгради стратегија](#)

Локално

[Стојковски: Изгоревме во желбата да се одржи таа прва Меѓувладина конференција](#)

9. ЗА ОРГАНИЗАЦИЈАТА

Институт ППРЕСПА има двостепена структура на управување која ја сочинуваат Собранието на организацијата и Управниот одбор.

Согласно член 22 од Законот за здруженија на граѓани и фондации, и согласно Статутот на Институт ПРЕСПА Собранието го сочинуваат сите членови на организацијата. Собранието во рамките на своите надлежности ги има донесувањето на статутот, програмата за работа и другите акти, избира органи на здружението, предлага измени и дополнувања на Статутот и Програмата на институтот, усвојувањето на годишниот извештај за работа и финансискиот извештај (завршна сметка), прием на нови членови, статусни промени, избор на претседател на организацијата и Управниот одбор итн.

Управниот одбор го сочинуваат 5 членови вклучувајќи го и претседателот на одборот, избрани за мандат од 3 години. Управниот одбор ги подготвува седниците на Собранието, ги усвојува насоките и годишниот план за работа, годишниот финансиски план, именува Извршен директор итн.

1. УПРАВЕН ОДБОР

Митко СЕВРИЕВСКИ е претседател на Управниот одбор на Институт ПРЕСПА. Дипломирал на Европскиот универзитет во Скопје.

Митко во моментот работи како проектен координатор на меѓуграницен проект со Република Грција во областа на здравствената заштита. Тој има речиси петнаесет годишно работно искуство во канцелариско и проектно работење, како менаџер за логистика и финансиски менаџмент за непрофитни организации.

Митко е еден од основачите на Институт ПРЕСПА и член на Управниот одбор од ноември 2019 година. Во август 2020 година бил реизбран за член и претседател на Одборот во мандатниот период 2020-2023.

Дона КОСТУРАНОВА е членка на Управниот одбор на Институт ПРЕСПА. Дипломирала на Високата школа за новинарство и за односи со јавноста во Скопје.

Дона во моментот работи како програмски менаџер во Вестминстер фондацијата за демократија. Таа има повеќе од десет години професионално искуство во граѓанскиот сектор активистка за младинско вклучување и политики, демократизација и борба против корупцијата, како и членка и активистка на Младинскиот образовен forum. Во МОФ, во период од пет години била претседателка на организацијата, а потоа од 2014 до 2018 и извршна директорка. Како претседателка на МОФ била ко-основач на Радио

МОФ. Таа е еден од основачите на Националниот младински совет на Македонија, чадор организација на младинските организации во земјата и негова прва потпретседателка. Дона има работено на повеќе застапувачки иницијативи во областа на младите, образоването и граѓанското општество во земјата, како и Берлинскиот процес и иницијативата за воспоставување на Регионалната младинска канцеларија за Западен Балкан (РИКО). Таа е алумни на програмите EUVP на Европската Унија во 2019 и IYLP на Американскиот Стејт департмент во 2018.

Дона е членка на Управниот одбор за мандатниот период 2020-2023.

Тони МАСЕВСКИ е член на Управниот одбор на Институт ПРЕСПА. Дипломирал на Економскиот факултет при Универзитетот Св. Кирил и Методиј, а магистрирал на Котруљи Бизнес школата во Загреб.

Во моментов Тони работи како деловен консултант и сопственик на консултантската фирма „Три Маркс Контрол“ од Скопје. Работејќи во корпоративно банкарство, приватниот сектор, како и локалната самоуправа се стекнал со различни вештини и знаења, а изградил и дваесет годишна кариера. Воедно, Тони има дваесет и пет годишно искуство во граѓанскиот сектор, почнувајќи од Националниот сојуз на студенти, Европска куќа Скопје и Спортски центар Скопје.

Тони е еден од основачите на Институт ПРЕСПА и член на Управниот одбор од ноември 2019 година. Во август 2020 година е реизбран за член на Одборот во мандатниот период 2020-2023.

Ида ПРОТУГЕР ВЕЉКОВИЌ е членка на Управниот одбор на Институт ПРЕСПА. Дипломирала психологија на Универзитетот Св. Кирил и Методиј во Скопје.

Ида има повеќе од 20 години кариера во новинарството, главно на уреднички позиции во повеќе електронски и печатени медиуми. Кариерата ја почнува во агенцијата МИА, а потоа работи и во Канал 5, Дневник, Алфа ТВ и неделникот Граѓански. Таа е активен учесник и во граѓанското општество, со ангажман за демократизација на општеството и унапредување на човековите права. Учествувала во процесот за демократизација на Здружението на новинарите и била претседател на Етичкиот комитет при ЗНМ. Како ко-автор учествувала во изданијата „Црниот понеделник“ и „Што е груевизам“. Во 2015 година се сели во Виена, Австралија каде се дообразува и сега работи како сертифициран тренер за личен развој и за системски развој на организации и компании.

Ида е членка на Управниот одбор за мандатниот период 2020-2023.

Владимир МИРЧЕСКИ е член на Управниот одбор на Институт ПРЕСПА. Дипломирал на студиите по новинарство на Правниот факултет при Универзитетот Св. Кирил и Методиј во Скопје.

Владимир зад себе има повеќе од 20 години новинарска кариера. Професијата ја започнал во пишаните медиуми во средината на 1990-тите, за по кус период да се префрли во телевизиско новинарство. Бил дел од тимовите на надворешно-политичките редакции во некои од највлијателните национални телевизии во државата. Во периодот 1998-1999 и потоа повторно од 2002 до 2003 бил дел од тимот на А1 ТВ. Додека, од 2000 до 2002 и повторно од 2003 до 2009 бил дел од тимот на Канал 5 ТВ. Поминал четири години (2009-2013) како дел од тимот на ТВ Алфа, а бил една година и дел од порталот Либертас (2013-2014).

Од 2014 година е дел од емисијата „360 Степени“ што се еmitува на ТВ Алсат, а од 2016 година е дописник на Гласот на Америка на македонски јазик.

Владимир е член на Управниот одбор за мандатниот период 2020-2023.

2. ЧЛЕНОВИТЕ НА ТИМОТ

Andreja STOJKOVSKI е извршен директор на Институтот ПРЕСПА. Завршил додипломски студии на Правниот факултет на Универзитетот Св. Кирил и Методиј во Скопје, а како стипендијант на Агенцијата за меѓународна соработка и развој на Кралството Шпанија магистрирал право на Европската Унија на Универзитетот Карлос III во Мадрид.

Andreja има дваесетгодишно работно искуство во институциите, како национален правен експерт на повеќе проекти во областа заштита на животната средина, во високото образование, како и во граѓанскиот сектор. По завршувањето на студиите, започнал со работа во Одделението за европски интеграции, при Генералниот секретаријат на Владата, каде бил задолжен за областа правда и внатрешни работи, а работел и на хармонизација на законодавството и подготовката на Првата национална програма за приближување на законодавството. Од октомври 2006 до август 2018 година бил дел од граѓанското општество, активно застапувајќи се за европеизација на општеството и пристапување во Европската Унија. Учествувал активно во повеќе формални консултативни процеси на државите-членки на Европската Унија, како и на Европската комисија. Го координирал подрачјето за контрола врз полицијата и агенциите за безбедност и (контра)разузнавање од предлогот за итни реформски приоритети на Блупринт групата, а бил избран и за конститутивен член на Советот за соработка со и развој на граѓанското општество на Владата на Република Северна Македонија. Во периодот од 2009 до 2015 бил асистент и предавач на Универзитетот американски колеџ Скопје, додека во периодот

на објаснувачкиот скрининг, бил дел од Преговарачкиот тим за пристапување во Европската Унија како заменик на главниот технички преговарац.

Како дел од граѓанското општество учествувал во повеќе процеси, а ја претставувал државата во истражувачки проекти и конференции.

Андреја е еден од основачите на Институтот ПРЕСПА, а од декември 2019 година е **извршен директор** на институтот.

Јована ПЕТКОВСКА е асистент истражувач и сепцијалист за комуникации во Институт Преспа. Завршила додипломски студии на Факултетот за јазици, култури и комуникација при Универзитетот на Југоисточна Европа во Тетово, отсек Англиски јазик и литература, а запишала и постдипломски студии по менаџирање на чивечки ресурси на Институт за социолошко и политичко-правни истражувања при Универзитетот Св. Кирил и Методиј во Скопје.

Јована има 4 годишно работно искуство на развојни и истражувачки проекти во граѓанскиот сектор како и повеќе годишно работно искуство во областа на човеките ресурси и образованието.

Јована е член на тимот на Институт ПРЕСПА од Април 2020 година.

3. НАДВОРЕШНИ СОРАБОТНИЦИ

Диана ЖУПАНОСКА е надворешна соработничка и постара истражувачка во Институтот ПРЕСПА. Завршила додипломски студии на Правниот факултет при Универзитетот Св. Кирил и Методиј во Скопје, а потоа и магистерски студии по право на Европската Унија на Институтот Европа при Универзитетот во Зарланд. Во 2012 година го положила и правосудниот испит.

Диана има повеќе од десет години професионално искуство во правосудството и во граѓанскиот сектор, а стекнала и значително истражувачко искуство преку учеството во повеќе проекти во областите реформа на јавната администрација, темелни права и демократизација.

Во периодот од ноември 2019 до август 2020 година, Диана беше претседателка на Управниот одбор на Институт ПРЕСПА.

Диана е надворешна соработничка и постара истражувачка во Институт ПРЕСПА од август 2020 година.

Горан ЛАЗАРОВ е надворешен соработник и постар истражувач во Институтот ПРЕСПА. Завршил додипломски студии на Правниот факултет на

Универзитетот Св. Кирил и Методиј во Скопје, а запишал и постдипломски студии по деловно право на истиот универзитет.

Горан има седум годишно работно искуство во проектна координација и имплементација. Во рамките на својата работа Горан особено бил активен во истражувања на јавното мислење и истражувања во општествени науки, како и мониторинг и евалуација на јавни политики и анализа на податоци.

Горан е надворешен соработник и постар истражувач во Институтот ПРЕСПА од април 2020 година.

Мартин НАЦЕВСКИ е надворешен соработник-истражувач на Институтот ПРЕСПА. Дипломирал на Универзитетот ФОН во Скопје, а потоа како дел од меѓународна програма за двојна диплома на Правниот факултет „Јустинијан први“ при Универзитетот „Св. Кирил и Методиј“ во Скопје и Универзитетот во Стразбур магистрирал право на интелектуална сопственост. Во 2020 година го положил правосудниот испит.

Мартин во моментов е ангажиран на проект на Програмата за развој на ООН и Регионалниот совет за соработка, во рамките на Берлинскиот процес посветен на поглавјето 24 – Слобода, безбедност и правда. Тој има повеќегодишно професионално искуство од проекти и истражувања поврзани со имплементацијата на правото на Европската Унија во Северна Македонија во областите на социјалната политика и вработувањето, како и правосудство и темелни права. Во периодот од една година, од октомври 2016, остварил студиско-работен престој во Канцеларијата за интелектуална сопственост на Европската Унија (EUIPO) во Аликанте, Шпанија. По основањето, во период од 10 месеци, почнувајќи од март 2019, бил ангажиран во проектната единица во Канцеларијата на главниот технички преговарач за пристапување во Европската Унија.

Мартин е еден од основачите на Институтот ПРЕСПА, а бил избран и за прв претседавач на Собранието на Институтот.

Лепосава ОГЊАНОСКА е надворешна соработничка и постара истражувачка во Институтот ПРЕСПА. Таа е докторанд на Правниот факултет „Јустинијан Први“ при Универзитетот „Св. Кирил и Методиј“ во Скопје, каде што дипломирала, а во 2016 година го одбранила магистерскиот труд на тема од поглавјето 23 и проширувањето.

Лепосава има професионално работно искуство од повеќе од 6 години. Има работено на повеќе меѓународни проекти во тинк-тенк организации поврзани со демократското управување и владеењето на правото. Во 2016 година била ангажирана како млад истражувач во рамките на TRAIN програмата спроведена од Германскиот совет за надворешни

односи од Берлин. Таа има положено правосуден испит, како изначително искуство во областа на правосудството стекнато во јавнообвинителската служба во државата на предмети од организиран криминал и висока корупција.

Нејзино поле на истражувачки интерес е продлабочувањето и прелевањето на процесот на европска интеграција и заштитата на владеењето на правото во тој контекст, правосудството како област од поглавјето 23 од *aquis-от* на Унијата, политиката на проширување и особено политиката на условеност, европеизацијата и трансформативната мок на Унијата.

Лепосава е надворешна соработничка и постара истражувачка во Институт ПРЕСПА од декември 2020 година.

Ивана ЈОРДАНОВСКА е надворешна соработничка и постара истражувачка во Институтот ПРЕСПА. Завршила дипломски студии по политички науки со специјализација во областа трансатлантски односи од Институтот за политички науки во Парис (*SciencesPo*), а потоа магистрирала надворешни односи на Универзитетот на Њујорк каде била стипендијант на програмата Фулбрајт.

Нејзиното професионално искуство вклучува работа за Вестминстер фондацијата за демократија и Мисијата на ОБСЕ во Босна и Херцеговина, каде што работела на темите парламентарен надзор и справување и спречување на насилен екстремизам. Во периодот 2017-2018 Ивана била советник за соработка со меѓународни организации на Претседателот на Владата на Република Северна Македонија.

Нејзините истражувачки интереси вклучуваат трансатлантски односи, демократизација, соработка помеѓу авторитарни режими и родова еднаквост.

Ивана е надворешна соработничка и постара истражувачка во Институт ПРЕСПА од декември 2020 година.

Огнен ВАНГЕЛОВ е надворешен соработник и постар истражувач во Институтот ПРЕСПА. Завршил дипломски студии на Филолошкиот факултет при Универзитетот Св. Кирил и Методиј во Скопје, а магистрирал на Универзитетот во Денвер во САД, како стипендијист на американската влада преку програмата Рон Браун. Докторирал на Квинс универзитетот во Канада во областа на политичките науки како стипендијист на канадската влада преку програмата Онтарио Трилиум и програмата Вание за постдипломски студии.

Тој има околу 15 години работно искуство во образованието и научно-истражувачката работа, како и искуство од тинк-тенк организации. Има учествувано на повеќе меѓународни научни конференции и има

објавувано научни трудови во меѓународни научни списанија како и во меѓународни списанија за поширока професионална публика како ForeignAffairs. Во моментот предава предмети од областа на политичките науки на Универзитетот Американски колеџ во Скопје, а истовремено е и дел од повеќе меѓународни истражувачки проекти при Центарот за демократија и разновидност на Квинс универзитетот во Канада.

Неговите истражувачки интереси се во областите компаративна политика, демократизација и национализам.

Огнен е надворешен соработник и постар истражувач во Институтот ПРЕСПА од декември 2020 година.


4. ФИНАНСИСКИ ПРЕГЛЕД

Институтот ПРЕСПА е транспарентна организација која јавно ги објавува своите финансиски извештаи и годишната сметка.

Приходи – 2020 година	
Иницијатива за поддршка на Северна Македонија (УСАИД)	1.941.493,00
Македонски Хелсиншки комитет	593.300,00
Фондација Отворено општество – Македонија	394.550,00
Фондација „Фридрих Еберт“ – Скопје	57.950,00
ВКУПНО	2.987.293,00
Расходи – 2020 година	
Плати (сите вработени)	847.593,00
Хонорари (авторски договори, договори за повремено извршување на задачи кон вработени, како и други соработници и даватели на услуги)	1.290.703,00
Режиски трошоци (наемнина, струја, вода, телефон, обезбедување, заеднички простор и одржување)	275.923,00
Трошоци за проектни активности (активности предвидени со работните планови на секој од поединечните проекти)	319.835,00
ВКУПНО	2.734.054,00
ОСТАТОК (предвиден по договори и за проектни активности)	253.239,00

Во табелата погоре се претставени приходите и расходите за 2020 година според изворите, односно според големите буџетски ставки: плати за сите вработени, хонорари и авторски договори за повремено извршување на задачи кон вработени, како и договори за други соработници и даватели на услуги; режиски трошоци вклучувајќи тука наемнина, струја, вода, телефон, обезбедување, одржување и заеднички простории; трошоци за проектни активности предвидени со плановите на секој од поединечните проекти. Во вториот дел ќе бидат претставени графички изворите на финансирање на организацијата со процентуален удел на добиените

средства во вкупните приходи за годината. Во ова претставување ќе бидат исклучени дополнителната финансиска поддршка во опрема и услуги добиени во текот на 2020 година.



Во текот на 2020 година, Институтот ПРЕСПА доби дополнителна финансиска поддршка од Иницијативата за поддршка на Северна Македонија (УСАИД) во вкупна вредност од 2.025.214,00 денари, односно според следната спецификација:

Опрема (нова канцелариска опрема, како и опрема од проектот по неговото завршување)	470.686,00
Проектни активности (услуги од други, а во врска со предвидени активности според договорот за грант)	765.000,00
Експертиза (хонорари за два странски експерти во поддршка за креирање на методологијата)	275.923,00
ВКУПНО	2.025.214,00

Завршната сметка која се поднесува до Управата за јавни приходи во согласност со Законот за сметководство на непрофитните организации (Службен весник на Република Македонија 24/2003) е составен дел на овој годишен извештај.